



**സംസ്ഥാന വിവരാവകാശ കമ്മീഷൻ, കേരളം
പുന്നൻ റോഡ് , തിരുവനന്തപുരം 695 039.**

Tel: 0471 2320920, Fax: 0471 2330920

Email: sic@infokerala.org.in

ഹർജി നമ്പർ: **AP No.194/2007/SIC** തീർപ്പു കൽപ്പിച്ചു കൊടുള്ള നടപടിക്രമം
നമ്പർ. 2578/എസ്.ഐ.സി-ജി1/2007

ശ്രീമതി. പി.ജി. സുജാത,
III Gr. ഓവർസീയർ,
ചീഫ് എഞ്ചിനീയറുടെ ഓഫീസ്,
ദക്ഷിണ മേഖല,
കേരള വാട്ടർ അതോറിറ്റി,
തിരുവനന്തപുരം.

അപ്പീൽ ഹർജിക്കാരി

1. ശ്രീമതി. വി. ലളിതാംബിക,
അസിസ്റ്റന്റ് എക്സിക്യൂട്ടീവ് എൻജിനീയർ &
സ്റ്റേറ്റ് പബ്ലിക് ഇൻഫർമേഷൻ ഓഫീസർ,
എക്സിക്യൂട്ടീവ് എൻജിനീയറുടെ കാര്യാലയം,
കെട്ടിട വിഭാഗം, തിരുവനന്തപുരം.

എതുകക്ഷികൾ

2. ശ്രീ. ഷാഹുൽ ഹമീദ്,
എക്സിക്യൂട്ടീവ് എൻജിനീയർ (റിട്ടയേർഡ്),
567, പ്രശാന്ത് നഗർ, മെഡിക്കൽ കോളേജ്.പി.ഒ.,
തിരുവനന്തപുരം.

ഉത്തരവ്

അപ്പീൽ ഹർജിക്കാരിയായ ശ്രീമതി. പി.ജി. സുജാത, 18.4.2007 തീയതിവച്ച് സംസ്ഥാന വിവരാവകാശ കമ്മീഷൻ മുമ്പാകെ വിവരാവകാശ നിയമം 2005 പ്രകാരം സമർപ്പിച്ച രാജ്യം അപ്പീൽ 24.4.2007-ന് കമ്മീഷൻ ലഭിച്ചിട്ടുള്ളതും ഹർജി AP No. 194/2007/SIC ആയി ഫയലിൽ സ്വീകരിച്ച് തുടർനടപടികൾ കൈക്കൊണ്ടിട്ടുള്ളതുമാണ്.

2. ഹർജിക്കാസ്പദമായ സംഗതികൾ സംക്ഷിപ്തമായി ചുവടെ ചേർക്കുന്നു:

അപ്പീൽ ഹർജിക്കാരി 17.1.07 തീയതിവച്ച് പൊതുമരാമത്ത് ഭരണ വിഭാഗം ചീഫ് എഞ്ചിനീയറുടെ ഓഫീസിലെ പബ്ലിക് ഇൻഫർമേഷൻ ഓഫീസർ മുൻപാകെ ഒരു അപേക്ഷ സമർപ്പിച്ചിരുന്നു. പൊതുമരാമത്ത് വകുപ്പിന്റെ കീഴിലുള്ള സർക്കാർ ഹോസ്റ്റലായ ഗവർണ്മെന്റ് വർക്കിംഗ് വിമൻസ് ഹോസ്റ്റൽ, നന്ദൻകോട്, വെള്ളയമ്പലവുമായി ബന്ധ

പ്പെട്ട 19 വിവരങ്ങളാണ് ഹർജിക്കാരി ആവശ്യപ്പെട്ടത്. തന്റെ അപേക്ഷക്ക് മറുപടി ലഭിക്കാത്തതിനെ തുടർന്ന് ഹർജിക്കാരി 22.2.07 തീയതിവെച്ച് പൊതുമരാമത്ത് ഭരണ വിഭാഗം ചീഫ് എഞ്ചിനീയർ മുൻപാകെ 1-ാം അപ്പീൽ നൽകി. തുടർന്ന് 28.2.07-ന് പൊതുമരാമത്ത് ഭരണ വിഭാഗം ചീഫ് എഞ്ചിനീയർ ഓഫീസിലെ പബ്ലിക് ഇൻഫർമേഷൻ ഓഫീസറിൽ നിന്നും ഹർജിക്കാരിക്ക് മറുപടി ലഭിച്ചു. ഹർജിക്കാരിയുടെ അപേക്ഷ 20.1.2007 -ന് കെട്ടിട വിഭാഗം എക്സിക്യൂട്ടീവ് എൻജിനീയർക്ക് അയച്ചു കൊടുത്തിട്ടുള്ളതാണെന്നും ഹർജിക്കാരി സമർപ്പിച്ച അപ്പീൽ, അപ്പീൽ അധികാരിയായ പൊതുമരാമത്ത് കെട്ടിട വിഭാഗം ചീഫ് എഞ്ചിനീയർക്ക് അയച്ചു കൊടുത്തിട്ടുണ്ടെന്നും അറിയിപ്പു നൽകി. താൻ ആവശ്യപ്പെട്ട വിവരങ്ങൾ ഇതുവരെ ലഭ്യമായില്ലെന്ന് പരാതിപ്പെട്ടു കൊണ്ട് കമ്മീഷൻ മുൻപാകെ 2-ാം അപ്പീൽ സമർപ്പിച്ചിരിക്കുന്നത്.

3. ഹർജിയുടെ ഒരു പകർപ്പ് പൊതുമരാമത്ത് ഭരണ വിഭാഗം ചീഫ് എഞ്ചിനീയർക്ക് അയച്ചു കൊടുത്തുകൊണ്ട് ഹർജിയിൻമേൽ വിശദമായ റിപ്പോർട്ട് സമർപ്പിക്കുന്നതിന് കമ്മീഷൻ നോട്ടീസ് നൽകി. ഇതനുസരിച്ച് പൊതുമരാമത്ത് ഭരണ വിഭാഗം ചീഫ് എഞ്ചിനീയർ 15.6.2007 തീയതിവെച്ച് കമ്മീഷൻ മുൻപാകെ റിപ്പോർട്ട് സമർപ്പിക്കുകയുണ്ടായി. ഹർജിക്കാരി ആവശ്യപ്പെട്ട വിവരങ്ങൾ കെട്ടിട വിഭാഗം എക്സിക്യൂട്ടീവ് എൻജിനീയറുടെ പൂർണ്ണ നിയന്ത്രണത്തിലുള്ള നളന്ദാ വർക്കിംഗ് വിമൻസ് ഹോസ്റ്റലിനെ സംബന്ധിച്ചതാണെന്നും ഹർജിക്കാരി 17.1.2007-ന് സമർപ്പിച്ച അപേക്ഷ 20.1.2007-ന് തന്നെ കെട്ടിട വിഭാഗം എക്സിക്യൂട്ടീവ് എൻജിനീയർക്ക് അയച്ചുകൊടുത്തിട്ടുള്ളതാണെന്നും ഭരണ വിഭാഗം ചീഫ് എൻജിനീയറുടെ റിപ്പോർട്ടിൽ പറയുന്നു. കെട്ടിട വിഭാഗം എക്സിക്യൂട്ടീവ് എൻജിനീയറുടെ അപ്പീൽ അധികാരി കെട്ടിട വിഭാഗം ചീഫ് എൻജിനീയർ ആണെന്നും റിപ്പോർട്ടിൽ പറയുന്നു.

4. ഹർജിയിൽ കൂടുതൽ തെളിവെടുക്കുന്നതിലേക്കായി പൊതുമരാമത്ത് കെട്ടിട വിഭാഗം എക്സിക്യൂട്ടീവ് എൻജിനീയറുടെ ഓഫീസിലെ പബ്ലിക് ഇൻഫർമേഷൻ ഓഫീസറെ 31.7.2007-ന് കമ്മീഷൻ വിളിച്ചു വരുത്തുകയും നേരിൽ കേൾക്കുകയും ചെയ്തു. ഹർജിക്കാരിയുടെ അപേക്ഷ ലഭിച്ചതു മുതൽ 18.4.2007 വരെ 2-ാം എത്യു കക്ഷിയായിരുന്നു എക്സിക്യൂട്ടീവ് എൻജിനീയറുടെ ഓഫീസിലെ പബ്ലിക് ഇൻഫർമേഷൻ ഓഫീസർ എന്നും, തന്നെ പബ്ലിക് ഇൻഫർമേഷൻ ഓഫീസർ ആയി സ്ഥാന നിർദ്ദേശം ചെയ്തത് 19.4.2007-ന് മാത്രമാണെന്നും 1-ാം എത്യു കക്ഷി കമ്മീഷൻ മുൻപാകെ ബോധിപ്പിച്ചു. തുടർന്ന്, കമ്മീഷൻ നൽകിയ നോട്ടീസ് പ്രകാരം 2-ാം എത്യു കക്ഷി 7.8.2007 -ന് കമ്മീഷൻ മുൻപാകെ ഹാജരാവുകയും വിശദമായ സത്യവാങ്മൂലം സമർപ്പിക്കുകയും ചെയ്തു.

5. 1-ാം എത്യു കക്ഷി 2.8.2007-ന് കമ്മീഷൻ മുൻപാകെ ഹാജരാക്കിയ റിപ്പോർട്ട് പ്രകാരം ഹർജിക്കാരി ആവശ്യപ്പെട്ട വിവരങ്ങളിൽ ലഭ്യമായത് ഹർജിക്കാരിക്ക് 2.8.2007-ന് അയച്ചു കൊടുത്തിട്ടുള്ളതായി അറിയിച്ചിരിക്കുന്നു.

6. അപ്പീൽ ഹർജിയും അനുബന്ധ രേഖകളും ഒന്നും രണ്ടും എത്യുക്ക്ഷികൾ കമ്മീഷൻ മുൻപാകെ വാക്കാലും രേഖാമൂലവും നൽകിയ വിശദീകരണവും പരിശോധിച്ച കമ്മീഷൻ താഴെ പറയുന്ന നിഗമനങ്ങളിൽ എത്തി.

- (i) അപ്പീൽ ഹർജിക്കാരിയുടെ അപേക്ഷ തീർപ്പാക്കി 2.8.2007-ന് 1-ാം എത്യുക്ക്ഷി മറുപടി നൽകിയിട്ടുണ്ട്.
- (ii) അപ്പീൽ ഹർജിക്കാരി 17.1.2007-ന് സമർപ്പിച്ച അപേക്ഷ തീർപ്പാക്കി മറുപടി നൽകിയത് 2.8.2007-ന് മാത്രമാണ്. ഈ കാലയളവിൽ, 18.4.2007 വരെ രണ്ടാം എത്യുക്ക്ഷിയും അതിനുശേഷം ഒന്നാം എത്യുക്ക്ഷിയുമായിരുന്നു പൊതുമാറ്റമത് കെട്ടിട വിഭാഗം എക്സിക്യൂട്ടീവ് എൻജിനീയറുടെ ഓഫീസിലെ പബ്ലിക് ഇൻഫർമേഷൻ ഓഫീസർമാർ.

5. മേൽപ്പറഞ്ഞ നിഗമനങ്ങളുടെ അടിസ്ഥാനത്തിൽ കമ്മീഷൻ താഴെ പറയും പ്രകാരം ഉത്തരവാകുന്നു.

- (i) അപ്പീൽ ഹർജിക്കാരിക്ക് ഒന്നാം എത്യുക്ക്ഷി 2.8.2007 തീയതിവെച്ച് നൽകിയ മറുപടിയിൽ തൃപ്തിയില്ലെങ്കിൽ വിവരാവകാശ നിയമം 19(1) വകുപ്പ് പ്രകാരം 1-ാം അപ്പീൽ സമർപ്പിക്കാവുന്നതാണ്. 1-ാം അപ്പീൽ അധികാരിയുടെ വിശദാംശങ്ങൾ 1-ാം എത്യുക്ക്ഷി ഈ ഉത്തരവിന്റെ പകർപ്പ് കൈപ്പറ്റി 3 ദിവസത്തിനുള്ളിൽ ഹർജിക്കാരിയെ അറിയിക്കേ താണ്.
- (ii) അപ്പീൽ ഹർജിക്കാരി 17.1.07 തീയതിവെച്ച് വിവരാവകാശ നിയമം 2005 പ്രകാരം സമർപ്പിച്ച അപേക്ഷ വിവരാവകാശ നിയമം അനുശാസിക്കുന്ന സമയപരിധിക്കുള്ളിൽ തീർപ്പാക്കാത്തതിന് ഒന്നും രണ്ടും എത്യുക്ക്ഷികൾക്ക് എതിരെ വിവരാവകാശ നിയമം 20-ാം വകുപ്പ് പ്രകാരമുള്ള ശിക്ഷാ നടപടികൾ കമ്മീഷൻ പ്രത്യേകം കൈകൊള്ളുന്നതായിരിക്കും.

2007 ആഗസ്റ്റ് മാസം 9-ാം തീയതി കമ്മീഷൻ ഈ ഉത്തരവ് പുറപ്പെടുവിച്ചിരിക്കുന്നു.